

کے دوران نوجوانوں کے امور اور کھیلوں کی وزارت کے محکمے کی 2017 ۱۔ م حصولیابیاں حسب ذیل - یں

Posted On: 13 DEC 2017 7:13PM by PIB Delhi

نئی دہلی، 13 دسمبر 2017.

1. نہرو یووا کیندر سنگٹھن (این وائی کے ایس)

اہم پروگرام

1.42 لاکھ نوجوان کلبوں کے ذریعے شامل کئے گئے 3 لاکھ 15 ہزار نوجوانوں کے ساتھ نہرو یووا کیندر سنگٹھن (این وائی کے ایس) نوجوانوں کی شخصیت کو نکھارنے کے لیے ملک بھر میں کام کر رہا ہے اور انہیں ملک کی تعمیر سے متعلق سرگرمیوں میں منسلک کر رہا ہے۔

این وائی کے ایس کے کچھ اہم اقدامات/حصولیابیاں حسب ذیل ہیں:

- این وائی کے ایس رضاکاروں کے ذریعے 9 لاکھ 73 ہزار پودے لگائے گئے۔
- این وائی کے ایس کے رضاکاروں کے ذریعے 10166 یونٹ خون کے عطیے دیئے گئے۔
- 69597 خواتین اور مرد نوجوانوں کو شامل کر کے 2327 ہنرمندی کی جدید کاری کے تربیتی پروگراموں کا اہتمام کیا گیا۔
- 12301 نوجوانوں کو شامل کر کے یوتھ لیڈر شپ اور کمیونٹی فروغ سے متعلق 280 تربیتی پروگراموں کا اہتمام کیا گیا۔
- 155873 نوجوانوں کو شامل کر کے 1854 یوتھ کلب ڈیولپمنٹ پروگراموں کا اہتمام کیا گیا۔
- 167605 نوجوانوں کو شامل کر کے بلاک اور ضلع سطح پر 1331 کھیلوں کے مقابلوں کا اہتمام کیا گیا۔
- 1119587 نوجوانوں کو شامل کر کے قومی اور بین الاقوامی اہمیت کے دنوں کو منانے کے لئے 8054 پروگرام منعقد کئے گئے۔
- 136734 نوجوانوں کو شامل کر کے 240 ضلع یوتھ کنونشنوں کا اہتمام کیا گیا۔
- سووچھتا پروگرام: 8825 اسکولوں، کالجوں، 7720 اسپتالوں اور 19437 مجسموں کی صفائی کے لئے 872813 نوجوانوں کو شامل کر کے 104279 مقامات پر سووچھتا پروگراموں کا اہتمام کیا گیا۔ 5974990 نوجوانوں کو شامل کرنے کے ساتھ کل 929737 پروگراموں، سرگرمیوں اور ایوینٹس کا اہتمام کیا گیا۔
- پانی کا تحفظ: 3.8 لاکھ نوجوانوں کو شامل کر کے 13 ہزار بیداری پیدا کرنے کے پروگراموں کا اہتمام کیا گیا اور 139 بی وسائل کو برقرار رکھا گیا۔
- اندر دھنش پروگرام: خدمات فراہم کرانے والوں کی مدد سے 52317 بچوں کو ٹیکا لگایا گیا۔
- اتحاد کا قومی دن اور اتحاد کے لئے دوڑ کا پروگرام ہندوستان میں ضلع نہرو یووا کیندروں نے منعقد کیا، جہاں ڈھائی لاکھ نوجوانوں نے شرکت کی۔
- ضلع نہرو یووا کیندروں کے ذریعے ہندوستان بھر میں آئین کا دن اور قومی ایکٹا دیوس اور پکھواڑا منایا گیا۔

دہلی سلم آندولن میں ایک مہم چلائی جارہی ہے جس کا مقصد "ایسے شہری علاقوں اور سلم بستیوں میں جہاں پوری طرح خدمات فراہم نہیں ہے وہاں نوجوانوں کی شرکت کو یقینی بنایا جا رہا ہے۔"

یوگا کا عالمی دن: این وائی کے ایس نے تمام سطحوں پر یوگا کے عالمی دن کی سالگرہ میں سرگرمی سے شرکت کی۔ 14 ریاستی سطح کے پروگراموں کا اہتمام کیا گیا، جن میں 34007 نوجوانوں نے شرکت کی۔ 384 ضلعوں میں ضلع سطح کے پروگراموں کا اہتمام کیا گیا، جس میں 255474 نوجوانوں نے شرکت کی۔ گاؤں سطح پر 37286 یوتھ کلبوں نے یوگا پروگراموں کا اہتمام کیا، جن میں 1044518 نوجوانوں نے شرکت کی۔

سووچھتا پکھواڑا کی تقریب: این وائی کے ایس نے نیشنل یوتھ رضاکاروں، الحاق شدہ یوتھ کلبوں اور ضلعوں میں اہم دیگر شراکت داروں کو شریک کر کے ڈسٹرکٹ نہرو یووا کیندروں کے ذریعے یکم اگست سے 15 اگست 2017 تک سووچھتا پکھواڑا کے تحت ملک گیر سطح پر زبردست مہم کا اہتمام کیا گیا۔

104279 یوتھ کلبوں نے اپنے اپنے گاؤں میں صفائی ستھرائی کی مہم شروع کی، جن میں 872813 نوجوانوں نے شرکت کی۔ 8237 ریلوے اسٹیشنوں، بس اسٹینڈ، مارکیٹ کی جگہوں اور تاریخی جگہوں کو صاف ستھرا کیا گیا، اس کام میں 195545 نوجوانوں نے شرکت کی۔ سووچھتا پکھواڑا کے تحت مجموعی طور پر کل 929737 پروگراموں، سرگرمیوں اور دیگر پروگراموں کا اہتمام کیا گیا، جن میں 5974990 نوجوانوں نے شرکت کی۔

سووچھتا ہی سیوا مہم: این وائی کے ایس نے نیشنل یوتھ رضاکاروں، الحاق شدہ یوتھ کلبوں، مقامی نوجوانوں اور ضلعوں میں دیگر اہم شراکت داروں کو شامل کر کے سووچھتا ہی سیوا کے تحت ملک گیر سطح پر زبردست مہم کا اہتمام کیا۔ انہیں آس پاس کی صفائی ستھرائی کے کام کے سلسلے میں شامل کرنے کی ترغیب دی گئی اور انہیں اس بات کے لئے آمادہ کیا گیا کہ وہ روز مرہ کے کام میں کچھ وقت دیں۔

معاشرے کے تمام طبقوں کے گاؤں والوں کو شامل کر کے 20384 یوتھ کلبوں نے اپنے اپنے گاؤں میں صفائی ستھرائی کی مہم چلائی۔ ہندوستان بھر کے 20384 گاؤں میں نوجوانوں اور گاؤں والوں کو سوچھتا کے ساتھ ساتھ صفائی ستھرائی کا دیگر سامان تقسیم کیا گیا۔ 205154 نوجوانوں کی شرکت کے ساتھ کل 38495 پروگراموں کا اہتمام کیا گیا۔

سوچھ سنکلیپ سے سوچھ سدھی: سوچھ بھارت مشن اور متعلقہ معاملات کے علاوہ سوچھتا کو ایک عوامی تحریک بنانے کے لئے اجتماعی شرکت پیدا کرنے کی غرض سے ضلع، ریاست اور قومی سطح پر مضمون نگاری اور مختصر فلمیں بنانے کے مقابلوں کا اہتمام کیا گیا، تاکہ تعلیم کے علاوہ ان کی معلومات کا ٹیسٹ لیا جاسکے۔ مقابلہ جیتنے والوں کو نقد انعام اور سرٹیفکیٹ دیئے گئے۔

قومی سطح پر مقابلوں میں پہلا، دوسرا اور تیسرا انعام جیتنے والوں کو نوجوانوں کے امور اور کھیلوں کے وزیر مملکت (آزادانہ چارج) نے انعام تقسیم کئے۔

وزیر اعظم نے نئی دہلی کے وگیان بھون میں 2 اکتوبر 2017 کو رمن دیپ کور اور سنگت لال پی ایس کو مضمون نگاری اور مختصر فلم بنانے سے متعلق مقابلوں میں کامیابی حاصل کرنے پر قومی سطح کا انعام دیا۔

رواں سال کے دوران این وائی کے ایس کے ذریعے اسکیم کے آئی ای سی - میڈیا اور پبلی سٹی جز کو نافذ کیا گیا تاکہ 220 ضلعوں میں شرم دان کے بارے میں بیداری پیدا کی جاسکے۔ شرم دان سرگرمیاں جاری رہے اور پروگرام کے تحت کئے گئے غیر معمولی کام کے لئے 152 یوتھ کلبوں کو ایوارڈ پیش کئے گئے۔

خصوصی پروجیکٹ: 15 اپریل سے 19 اپریل 2017 تک موتیہاری میں بہار سرکار کے اشتراک سے چمپارن تحریک کی 100 ویں سالگرہ منائی گئی۔ لگ بھگ این وائی کے ایس کے 768 نوجوانوں میں اس پروگرام میں شرکت کی۔

گوہاٹی میں یوتھ کنکلیو-این وائی کے ایس نے 23 میں 2017 کو گوہاٹی میں ریاستی سطح کا یوتھ کنکلیو کا اہتمام کیا۔ پروگرام میں نوجوانوں کی ترقی سے متعلق معاملات کو اجاگر کیا گیا۔ اس پروگرام میں 900 نوجوانوں نے شرکت کی۔

رائے پور (چھتیس گڑھ) میں یوتھ کنونشن-این وائی کے ایس نے رائے پور میں 25 مئی 2017 کو ریاستی سطح کا یوتھ کنونشن منعقد کیا، جس میں 1359 نوجوانوں نے شرکت کی۔

سلم یووا دوڑ- این وائی کے ایس نے دہلی کے جھگی بستی علاقے کے لوگوں کو تحریک دینے کے لئے دہلی میں 26 مئی 2017 کو سلم یووا دوڑ کا اہتمام کیا، تاکہ نوجوانوں کو قومی دھارا میں شامل کیا جاسکے اور حکومت کی مختلف اسکیموں کے بارے میں ان میں بیداری پیدا کی جاسکے۔ تقریباً 5 ہزار نوجوانوں نے اس پروگرام میں شرکت کی۔

کوزی کوڈ میں یوتھ کنونشن-این وائی کے ایس نے 15 جون 2017 کو کیرالہ کے کوزی کوڈ میں یوتھ کنونشن منعقد کیا۔ اس کنونشن کا موضوع تھا یوتھ انڈیا وژن 2000۔ اس پروگرام میں 300 سے زیادہ نوجوانوں اور رضاکاروں نے شرکت کی۔

گینگٹوک میں ریاستی سطح کا کنونشن-این وائی کے ایس نے 4 جون 2017 کو سکم کے گینگٹوک میں ریاستی سطح کا یوتھ کنونشن منعقد کیا، جس میں تقریباً 1500 نوجوانوں نے شرکت کی۔

نمامی گنگا پروگرام میں نوجوانوں کی شرکت- این وائی کے ایس دریائے گنگا کے پاس کے گاؤں میں صفائی ستھرائی کے لیے بیداری مہم پھیلانے کے لیے گنگا صفائی کے قومی مشن کے ساتھ کام کر رہا ہے۔

گنگا نرکشن یاترا (26 مئی تا 09 جون 2017)

گنگا دسہر تقریب (3 تا 4 جون 2017) این وائی کے ایس نے اترپردیش، اتراکھنڈ، بہار اور مغربی بنگال کے 53 مخصوص بلاکوں میں پروگرام کا اہتمام کیا۔ اس پروگرام میں 7601 نوجوانوں نے شرکت کی۔

گنگا ورکشاپ سہ ماہی 25 - جولائی تا 31 جولائی 2017) این وائی کے ایس نے دریائے گنگا سے متصل اترپردیش، اتراکھنڈ، بہار، جھاڑکھنڈ اور مغربی بنگال میں 13 ضلعوں میں اس پروگرام کا اہتمام کیا، جس میں 8894 نوجوانوں اور 20299 ٹیم ممبروں نے 112246 پودے لگائے۔

سوچھ دہلی این سی آر پروجیکٹ این وائی کے ایس نے مکانات اور شہری معاملات کے وزارت کے تعاون سے سوچھ دہلی این سی آر پروجیکٹ کا اہتمام کیا، جس میں نوجوانوں نے شرکت کی۔

پریٹن پرو-این وائی کے ایس نے ملک بھر میں 5 اکتوبر سے 25 اکتوبر تک پریٹن پرو کا اہتمام کیا۔ اس کا مقصد سیاحتی اہمیت کے بارے میں لوگوں کو بیدار کرنا اور ان کی حوصلہ افزائی کرنا تھا۔ وزارت خزانہ نے پریٹن پرو کے دوران کئے گئے مثالی کام کے لیے این وائی کے ایس اور ایم او وائی اے ایس کو ایوارڈ پیش کیے۔

قبائلی نوجوانوں کے تبادلہ کا پروگرام- ٹی وائی ای پی چھتیس گڑھ، جھاڑکھنڈ، اڑیسہ، مہاراشٹر، آندھرا پردیش، تلنگانہ اور بہار کے 29 ایل ڈبلیو ای سے متاثرہ ضلعوں کے 2000 نوجوانوں کی شرکت کے ساتھ ملک کے دس مقامات پر قبائلی نوجوانوں کے تبادلہ کے پروگرام کا اہتمام کر رہی ہے۔

نیشنل سروس اسکیم (این ایس ایس)

این ایس ایس 3.86 ملین نوجوان طلباء کے ساتھ رضاکار کمیونٹی سروس کے ذریعے نوجوان طلباء کے کردار اور ان کی شخصیت کو

نکھارنے کے لئے کام کر رہی ہے ان نوجوان طلباء کا ملک بھر کے 28621 سینئر سیکنڈری اسکولوں، 16331 کالجوں/تکنیکی اداروں، 396 یونیورسٹیوں/2+ کونسلوں کے 41442 این ایس ایس یونٹوں میں اندراج کیا گیا ہے۔

این ایس ایس کی کچھ اہم حصولیابیاں اور اقدامات حسب ذیل ہیں:

این ایس ایس 01.14.2016 کو ایک سینٹرل اسکیم کے طور پر تشکیل دی گئی ہے۔

- این ایس ایس کے رضاکار ملک بھر میں سوچہ بھارت مشن سرگرمیوں میں شرکت کر رہے ہیں۔ سوچہ بھارت پکھواڑا کے دوران این ایس ایس کے رضاکاروں نے 3611 سہولت، 2616 ڈسپنسریاں، 1481 کمیونٹی سینٹر، 1096 اولڈ ایج ہومز، 2252 تاریخی مقامات، 1062 یتیم خانے، 176 معذوروں کے سینٹر، 949 ریلوے اسٹیشن، 9961 بس اسٹاپس، 22282 مجسمے اور 654 آثار قدیمہ کے جگہوں اور سیاحتی مقامات کو صاف ستھرا کیا۔ این ایس ایس کے ایک رضاکار ایم وشنو نے فلم بنانے کے مقابلے میں دوسرا انعام جیتا۔ اس پروگرام کا اہتمام سوچہ بھارت ہی سیوا کے دوران پینے کے پانی اور صفائی ستھرائی کی وزارت کی طرف سے کیا گیا تھا۔
- یوگا کے بین الاقوامی دن کے موقع پر (21.06.2017) تقریباً 22 لاکھ 16 ہزار این ایس ایس رضاکاروں نے ملک بھر میں مختلف یوگا پروگراموں میں شرکت کی۔
- این ایس ایس رضاکاروں کے ذریعے 33 لاکھ 54 ہزار پودے لگائے گئے۔
- این ایس ایس رضاکاروں کے ذریعے 3.96 لاکھ یونٹ خون کے عطیے دیئے گئے۔
- مشن اندردھنش کے تحت این ایس ایس کے رضاکاروں نے 4 لاکھ 50 ہزار بچوں کو دوا پلائی۔
- 17134 صحت، آنکھ امیونائزیشن کیمپوں کا اہتمام کیا گیا، جس میں 9.93 لاکھ این ایس ایس رضاکاروں نے شرکت کی۔
- کمیونٹی سے متعلق معاملات پر 50.355 بیداری پروگرام، ریلیاں اور مہم کا اہتمام کیا گیا، جس میں 3605 لاکھ این ایس ایس رضاکاروں نے شرکت کی۔
- 2 لاکھ 33 ہزار رضاکاروں کو سیلف ڈیفنس یعنی اپنی حفاظت خود کرنے کی تربیت دی گئی۔
- ملک بھر میں این ایس ایس یونٹوں نے جی ایس ٹی اور ڈیجیٹل ادائیگی کے بارے میں بیداری پروگرام کا اہتمام کیا۔
- اروناچل پردیش، ناگالینڈ اور تریپورہ میں 3 نارٹھ ایسٹ یوتھ فیسٹول کا اہتمام کیا گیا، جس میں ہر شمال مشرقی ریاست کے 300 این ایس ایس رضاکاروں نے شرکت کی۔

نوجوانوں کی ترقی کا راجیو گاندھی نیشنل انسٹی ٹیوٹ (آر جی این آئی وائی ڈی)

آر جی این آئی وائی ڈی تمل ناڈو میں سری پیرمبدر کے مقام پر واقع ہے۔ یہ نوجوانوں کے مسائل کے بارے میں تربیت، تحقیق، توسیع اور موثر اقدامات کا ایک اہم ادارہ ہے۔ آر جی این آئی وائی ڈی کو 2012ء آر جی این آئی وائی ڈی قانون کے ذریعے ”قومی اہمیت کا حامل ادارہ“ قرار دیا گیا ہے۔ سال کے دوران آر جی این آئی وائی ڈی کے کچھ اہم اقدامات / کامیابیاں مندرجہ ذیل ہیں:

- آر جی این آئی وائی ڈی نے انڈیا یوتھ ڈیولپمنٹ انڈیکس اور رپورٹ 2017 کو شائع کیا جو اس ادارے کی طرف سے 2010 میں کی گئی کوشش اور اس کی پیروی میں 2017 میں اس اشاریہ کی اشاعت تک کی سرگرمیوں کا احاطہ کرتی ہے۔ اس کا اجراء وزیر مملکت (آزادانہ چارج) برائے نوجوانوں کے امور اور کھیل کود کرنل راجیو وردھن سنگھ راٹھور نے 13 نومبر 2017 کو نئی دہلی میں کیا تھا۔
- نیشنل یوتھ پالیسی 2014 کی طرز پر مختلف موضوعات پر ملک بھر میں سمیل اور اسمارٹ ماڈل کے ذریعے 14433 نوجوان عہدیداروں اور نوجوانوں کو شامل کر کے 210 ٹریننگ آف ٹرینرز (ٹی او ٹی) کو تربیت اور صلاحیت سازی کے پروگراموں کا اہتمام کیا گیا۔
- آر جی این آئی وائی ڈی نے آئی آئی ای کے اشتراک سے شمال مشرقی خطے کے لئے صنعت کاری کی ترقی اور کاروبار کے تربیتی پروگراموں پر ٹی او ٹی کا اہتمام کیا۔
- تعلیمی پروگراموں میں 2016-17 اور 2017-18 کے تعلیمی سال کے لئے 190 طلباء کا اندراج کیا گیا، جہاں بہت سی ریاستوں نے نمائندگی کی۔
- مشہور تحقیقی اداروں کے ذریعے تجویز کردہ 26 پروجیکٹوں کو آر جی این آئی وائی ڈی کے ذریعے فنڈ فراہم کیا گیا۔
- آر جی این آئی وائی ڈی نے تعلیمی سال 2016-17 میں نوجوانوں کے فروغ میں ایک اور مثالی ایک سالہ پوسٹ گریجویٹ ڈپلومہ کا آغاز کیا جو 51 طلباء کے ساتھ 2017 سے جاری ہے۔
- آر جی این آئی وائی ڈی کے ذریعے ایمبرونک سوشل بزنس انکیوبیشن سینٹر قائم کیا جا رہا ہے۔
- آر جی این آئی وائی ڈی نے الیکشن کمیشن کے تربیت اور تحقیقی ونگ کے ساتھ ایک مفاہمت نامے پر دستخط کئے ہیں۔ انڈیا انٹرنیشنل انسٹی ٹیوٹ آف ڈیموکریسی اور الیکشن مینجمنٹ نے 13 نومبر 2017 کو نوجوانوں میں ووٹ ڈالنے کے تئیں بیداری کو فروغ دیا تھا۔
- آر جی این آئی وائی ڈی نے نیشنل کونسل آف رورل انسٹی ٹیوٹ کے ساتھ ایک مفاہمت نامے پر دستخط کئے ہیں، تاکہ دیہی ہندوستان کے مختلف پہلوؤں پر تحقیق سیکھنے سکھانے، مشترکہ اشاعت فیلڈ انگیجمنٹ اور تربیت کے وسیع شعبے میں تعاون کیا جاسکے۔
- نیشنل کونسل آف رورل انسٹی ٹیوٹ ایک ادارہ ہے جو انسانی وسائل کے فروغ کی مرکزی وزارت کے تحت کام کر رہا ہے۔

4. بین الاقوامی تعاون

محکمہ نوجوانوں میں بین الاقوامی تناظر کو فروغ دینے کے لیے مختلف ملکوں کے ساتھ نوجوانوں کے تبادلے کے بین الاقوامی پروگرام شروع کرنے کا خواہشمند ہے اور وہ نوجوانوں کی ترقی پر مختلف بین الاقوامی ایجنسیوں کے ساتھ اشتراک بھی کرنا چاہتا ہے۔

این وائی کے ایس اور این ایس ایس کے استحکام پر ایک پروجیکٹ یو این ڈی پی/یون این وی کے اشتراک سے لاگو کیا جا رہا ہے۔ یہ پروجیکٹ 14 کروڑ روپے کی کل لاگت سے 4 سال کے مدت میں لاگو کیا جائے گا۔ پروجیکٹ کے لئے افرادی قوت کو بھرتی کیا گیا ہے اور انہیں تربیت دی گئی ہے اور انہیں فیلڈ میں تعینات کیا گیا ہے۔ پروجیکٹ پر پورے زور و شور سے عمل جاری ہے۔

5. نوجوانوں اور بالغوں کی ترقی کے لیے قومی پروگرام (این پی وائی اے ڈی)

این پی وائی اے ڈی نوجوانوں اور بالغوں کی سرگرمیوں کو انجام دینے کے لیے سرکاری / غیر سرکاری اداروں کو تعاون فراہم کرنے کے لیے ایک امبریل اسکیم ہے۔ این پی وائی اے ڈی کے کچھ اہم کارنامے اور حصولیابیاں حسب ذیل ہیں:

- 2017-18 مالی سال کے دوران آل انڈیا سطح کی تنظیموں سمیت 15 رضاکار تنظیموں کو مالی امداد فراہم کی گئی۔
- 28 سے 30 اکتوبر 2017 تک سکم کے گینگٹوک میں پانچواں شمال مشرقی یوتھ فیسٹول کا اہتمام کیا گیا۔
- 12 سے 16 جنوری 2018 تک راجستھان کے جے پور میں گیان و ہار یونیورسٹی میں 22 واں نیشنل یوتھ فیسٹول منعقد ہوگا۔
- اس سال تینزنگ نارگے نیشنل ایڈونچر ایوارڈ 2016 زمین اور پانی میں مہم جوئی اور تاعمر کارناموں کے لئے چار لوگوں کو اس سال تینزنگ نارگے نیشنل ایڈونچر ایوارڈ عطا کئے گئے۔

6 نیشنل ینگ لیڈرز پروگرام (این وائی ایل پی)

2014-15 کے دوران بجٹ اعلانیے کے پیش نظر ایک نئی اسکیم نیشنل ینگ لیڈرز پروگرام دسمبر 2014 میں شروع کی گئی تھی، تاکہ نوجوانوں میں لیڈرشپ کوالٹی کو فروغ دیا جاسکے۔ اس سال کے دوران کچھ اہم حصولیابیاں درج ذیل ہیں۔

- نائب ریڈ یوتھ پارلیمنٹ پروگرامز: این وائی کے ایس - الحاق شدہ یوتھ کلبوں کو شامل کر کے نائب ریڈ یوتھ پارلیمنٹ پروگراموں کا اہتمام کیا جا رہا ہے۔ اس کا مقصد موجودہ معاملوں پر بحث و مباحثے میں نوجوانوں کو شامل کر کے ان کی لیڈر شپ خوبیوں کو فروغ دینا ہے۔ رواں سال کے دوران 2047 بلاک سطح کے پروگرام کا اہتمام کیا گیا، اس میں 1 لاکھ 76 نوجوانوں نے شرکت کی۔ اس کے علاوہ 2.92 لاکھ نوجوانوں کو شریک کر کے 23255 گاؤں سطح کے نائب ریڈ یوتھ پروگراموں کا اہتمام کیا گیا۔ یہ پروگرام 2017-18 کے پہلے سہ ماہی میں منعقد ہوئے، جس میں یوگا کے تئیں بیداری اور تربیت کے لئے زور دیا گیا۔
- نوجوانوں کا فروغ: یہ پروگرام شرم دان سرگرمیوں میں نوجوانوں کو شامل کر کے نوجوانوں کی لیڈر شپ خوبیوں کو فروغ دینے کے لئے کیا جا رہا ہے۔

7. یوتھ ہاسٹل: نوجوانوں میں سفر کو فروغ دینے کے لئے یوتھ ہاسٹل بنائے گئے ہیں اور اس کا مقصد ملک کی مالا مال ثقافتی وراثت سے نوجوان لوگوں کو آگاہ کرنا ہے۔ یوتھ ہاسٹل کی تعمیر مرکز اور ریاستی حکومتوں کا ایک مشترکہ پروجیکٹ ہے۔ یوتھ ہاسٹل مناسب شرحوں پر رہنے سہنے کی اچھی سہولت فراہم کرتے ہیں۔ ملک بھر میں کل 83 یوتھ ہاسٹل تعمیر کئے گئے ہیں اور اروناچل پردیش کے روئنگ میں ایک اور یوتھ ہاسٹل تعمیر کے مرحلے میں ہے۔

م ن ح ا ن ع

U: 6246

